

नीट : मुफ्त कोचिंग के लिए 441 छात्राओं ने स्क्रीनिंग टेस्ट दिया



मुफ्त कोचिंग के लिए स्क्रीनिंग टेस्ट देती जनजाति की छात्राएं।

उदयपुर | मुख्यमंत्री अनुप्रति कोचिंग योजना के तहत जनजाति छात्राओं के लिए नीट की तैयारी के लिए जनजाति क्षेत्रीय विकास विभाग ने एलेन कोचिंग संस्थान का चयन किया है। टीएडी आयुक्त प्रज्ञा केवलरमानी ने बताया कि संस्थान में प्रवेश के लिए स्क्रीनिंग टेस्ट रविवार को मॉडर्न पब्लिक रेजिडेंशियल स्कूल, ढीकली में

हुआ। इसमें 441 छात्राओं ने हिस्सा लिया। जनजाति क्षेत्रीय विभाग के अतिरिक्त आयुक्त प्रथम व टीआरआई निदेशक डॉ. वृद्धिचन्द्र गर्ग, अतिरिक्त आयुक्त द्वितीय शंभू दयाल मीणा, टीआरआई उपनिदेशक महेश चन्द्र जोशी, जनजाति विभाग के अतिरिक्त जिला शिक्षा अधिकारी ननिहाल सिंह आदि मौजूद थे।